

সংবাদ সেৱাৰে, দেশৰ সেৱাত ২৮ বছৰ এক অবিৰত যাত্ৰা...

Govt. of Assam
Approved

গুৱাহাটীৰ পৰা প্ৰকাশিত নিৰ্ভীক সাপ্তাহিক

ৰাঙিলী বাতৰা

২৮ বছৰ, ১৮ সংখ্যা, ২৫ বহাগ, ৰবিবাৰ, ১৪২৭ ভাস্কৰাব্দ, পঞ্জীয়ন নং ৫০৮৮৩ / ৯৪

RNI No. 53883/94. GHY-781025. Vol. 28: Issue No. 18 *Date Of Published - 9 MAY 2021 Rs. 5.00/-

উৎকৰ্ণাৰ অন্ত : অসমৰ নতুন মুখ্যমন্ত্ৰী ড° হিমন্ত বিশ্ব শৰ্মা

বাতৰাসেৱাঃ- আজি বিধায়িনী সভাত সৰ্বসন্মতিক্ৰমে সকলো জল্পনা-কল্পনাৰ ওৰ পেলাই অসমৰ নতুন মুখ্যমন্ত্ৰী হিচাপে ঘোষণা কৰা হয় হিমন্ত বিশ্ব শৰ্মাক। উল্লেখ্য যে নৰেন্দ্ৰ সিং টোমৰৰ উপস্থিতিত লোৱা হয় এই চূড়ান্ত সিদ্ধান্ত। নৱনিৰ্বাচিত মুখ্যমন্ত্ৰী ড° হিমন্ত বিশ্ব শৰ্মাই মুখ্যমন্ত্ৰী হিচাপে শপত গ্ৰহণ কৰিব আহকালি শংকৰদেৱ কলাক্ষেত্ৰ প্ৰাঙ্গনত। এই বিধায়িনী সভাখনত উপস্থিত থকা বিজেপিৰ ৰাজ্যিক সভাপতি ৰঞ্জিত দাস, সৰ্বানন্দ সোনোৱালকে আদি কৰি সকলো সদস্যই এই সিদ্ধান্তক সমৰ্থন জনায়।



কোভিড-১৯ৰ সংক্ৰমণ ৰোধ কৰাৰ বাবে সম্পূৰ্ণ লক্‌ডাউনৰ প্ৰয়োজন



বাতৰাসেৱাঃ- দেশত কোভিড-১৯ৰ সংক্ৰমণ ৰোধ কৰাৰ বাবে সম্পূৰ্ণ লক্‌ডাউন ঘোষণাৰ কথা বিবেচনা কৰিবলৈ কেন্দ্ৰ আৰু ৰাজ্য চৰকাৰৰ প্ৰতি আহ্বান জনাইছে উচ্চতম ন্যায়ালয়ে। কোভিড মহামাৰী সন্দৰ্ভত কেইবাটাও গোচৰৰ শুনানি গ্ৰহণ কৰি উচ্চতম ন্যায়ালয়ে চৰকাৰৰ প্ৰতি এই আহ্বান জনাইছে। সমাজৰ কল্যাণৰ বাবেই সম্পূৰ্ণ লক্‌ডাউন দিব লাগে বুলি মন্তব্য কৰি উচ্চতম ন্যায়ালয়ৰ বিচাৰপীঠে জনসমাগম ৰোধ কৰাৰ ক্ষেত্ৰত কেন্দ্ৰ আৰু ৰাজ্য চৰকাৰক

(ছয়পৃষ্ঠাত চাওক)

দেশৰ শ্ৰেষ্ঠ মুখ্যমন্ত্ৰীসকলৰ তালিকাত সৰ্বানন্দ সোণোৱাল



বাতৰাসেৱাঃ- অ'মেক্‌চ মিডিয়া নামৰ সংস্থাটোৱে প্ৰকাশ কৰা দেশৰ শ্ৰেষ্ঠ মুখ্যমন্ত্ৰীসকলৰ তালিকাত সৰ্বানন্দ সোণোৱালক তৃতীয় স্থানত ৰখাৰ লগতে মুখ্যমন্ত্ৰী হিচাপে পূৰ্বৰ তুলনাত ছয় শতাংশ বৃদ্ধি পোৱা বুলিও উল্লেখ কৰিছে। সোণোৱালক সাম্প্ৰতিক

প্ৰেক্ষাপটত দেশৰ তৃতীয় শ্ৰেষ্ঠ মুখ্যমন্ত্ৰী হিচাপে চিহ্নিত কৰি সংস্থাটোৱে আঙুলিয়াই দিছে অসমৰ সদ্যসমাপ্ত বিধানসভা নিৰ্বাচনত বিজেপি নেতৃত্বাধীন মিত্ৰজোঁটৰ সাফল্যৰ ধাৰা অব্যাহত ৰখাত লক্ষ্যণীয়ভাৱে সফল হৈ

কৃতিত্বৰ পৰিচয় দিবলৈ সক্ষম হৈছে। মন কৰিবলগীয়া যে সংস্থাটোৱে যোৱা মাহতো প্ৰকাশ কৰা দেশৰ শ্ৰেষ্ঠ মুখ্যমন্ত্ৰীসকলৰ তালিকাত তৃতীয় স্থানতে আছিল সোণোৱাল। বিগত মাহৰ তুলনাত এই বাৰ সংস্থাটোৱে মুখ্যমন্ত্ৰী সোণোৱালৰ সাফল্যৰ হাৰ ৬

(ছয়পৃষ্ঠাত চাওক)

গুৱাহাটী বিশ্ববিদ্যালয়ৰ স্নাতকোত্তৰ পৰীক্ষা আৰম্ভ হ'ব ১ জুনৰ পৰা



বাস্তাসেৱাঃ- গুৱাহাটী বিশ্ববিদ্যালয় কৰ্তৃপক্ষই এক সিদ্ধান্ত গ্ৰহণ কৰি অনলাইন ব্যৱস্থাবে স্নাতকোত্তৰ আৰু স্নাতক শাখাৰ পৰীক্ষা অনুষ্ঠিত কৰিবলৈ তৎপৰ হৈছে। বিশ্ববিদ্যালয়খনৰ

পঞ্জীয়কে এই সম্পৰ্কীয় এক
জাননী জাৰি কৰিছে আৰু
সেই অনুসৰি পহিলা জুনৰ
পৰা ১৫ জুনৰ ভিতৰত
স্নাতকোত্তৰ শাখাৰ তথা
জুনৰ দ্বিতীয় সপ্তাহৰ পৰা
স্নাতক শাখাৰ পৰীক্ষাসমূহ
অনুষ্ঠিত কৰিব। উল্লেখ্য যে
গুৱাহাটী বিশ্ববিদ্যালয়ৰ
উপাচার্য অধ্যাপক
প্ৰাতপজেয়াতি সন্দিকৈয়ে
গুৱাহাটী বিশ্ববিদ্যালয়ৰ
শিক্ষক সন্থাৰ সভাপতি আৰু
সাধাৰণ সম্পাদক, অসম

কলেজ অধ্যক্ষ পৰিষদ,
অসম কলেজ শিক্ষক সন্থা,
গুৱাহাটী বিশ্ববিদ্যালয়ৰ
প্ৰতিটো বিভাগৰে মুৰব্বী
অধ্যাপক, বিশ্ববিদ্যালয়
আইন মহাবিদ্যালয়ৰ
অধ্যক্ষ, জি ইউ আই এছ টিৰ
সঞ্চালকৰ লগতে
বিশ্ববিদ্যালয়ৰ কাৰ্যবাহী
পৰিষদৰ সদস্য, পঞ্জীয়ক,
সচিব আৰু পৰীক্ষা নিয়ন্ত্ৰকৰ
সৈতে এক গুৰুত্বপূৰ্ণ বৈঠক
অনুষ্ঠিত কৰে। এই বৈঠকত
(ছয়পৃষ্ঠাত চাওক)

টিকাকৰণত দিয়া হ'ব অধিক গুৰুত্ব -নৰেন্দ্ৰ মোদী

বাস্তাসেৱাঃ- প্ৰধানমন্ত্ৰী
নৰেন্দ্ৰ মোদীয়ে দেশত
টিকাকৰণৰ গতিক লৈ
উদ্বেগ প্ৰকাশ কৰে। দেশৰ
ক'ৰ'না পৰিস্থিতি,
হাস্পতালৰ বিচনা, 'O₂'
ৰ নাটনি তথা জনস্বাস্থ্যৰ
সামগ্ৰিক ৰূপ সম্পৰ্কে
অনুষ্ঠান এখন
পৰ্যালোচনা বৈঠকত ভাগ
লৈ প্ৰধানমন্ত্ৰী মোদীয়ে
টিকাকৰণ পূৰ্ণগতিত
অব্যাহত ৰখাত জোৰ
দিয়ে। এই পৰ্যালোচনা
বৈঠকৰ বিষয়ে প্ৰকাশ কৰি



চৰকাৰী সূত্ৰই প্ৰকাশ কৰে যে 'প্ৰধানমন্ত্ৰী মোদীক দেশৰ
৪৫ বছৰৰ উৰ্ধ্বৰ ৩১ শতাংশ লোকক প্ৰতিষেধক প্ৰধানৰ
কথা অৱগত কাৰ হয়। এই ৩১ শতাংশই কমেও এপালি
প্ৰতিষেধক গ্ৰহণ কৰিছে। প্ৰধানমন্ত্ৰী টিকাকৰণ গতিবেগ
যাতে হাস নহয় তাৰ বাবে ৰাজ্যসমূহক অধিক সজাগ কৰি
(ছয়পৃষ্ঠাত চাওক)

নীট-স্নাতকোত্তৰ পৰীক্ষা চাৰিমাহৰ বাবে স্থগিত



বাস্তাসেৱাঃ- কোভিড ৰোগীৰ চিকিৎসাৰ বাবে মেডিকেলৰ
শিক্ষার্থীক নিয়োগ কৰাৰ সিদ্ধান্ত কৰিছে চৰকাৰে। প্ৰধানমন্ত্ৰী
নৰেন্দ্ৰ মোদীয়ে কোভিড-১৯ৰ এখন উচ্চস্তৰীয় পৰ্যালোচনা
বৈঠকত মেডিকেল ইণ্টাৰ্নসকলক কোভিডৰ চিকিৎসাত
নিয়োগ কৰাৰ সিদ্ধান্ত গ্ৰহণ কৰিছে। চিকিৎসকসকলৰ কামৰ
বোজা কমোৱাৰ বাবে এম বি বি এছৰ চূড়ান্ত বৰ্ষৰ
শিক্ষার্থীসকলক এই কাৰ্যত নিয়োগ কৰাৰ সিদ্ধান্ত গ্ৰহণ কৰা
হৈছে। চিকিৎসকৰ নিৰীক্ষণত শিক্ষার্থীসকলক এই কাৰ্যত
নিয়োগ কৰা হ'ব বুলি চৰকাৰে এটা বিবৃতিযোগে প্ৰকাশ
কৰিছে। অতি কমেও এশ দিন কোভিডৰ চিকিৎসাত
নিয়োজিত শিক্ষার্থীক চৰকাৰৰ পৰৱৰ্তী নিয়মীয়া নিয়োগত
অগ্ৰাধিকাৰ দিয়া হ'ব বুলিও বিবৃতিটোত কোৱা হৈছে।
আনহাতে, চৰকাৰে নীট-স্নাতকোত্তৰ পৰীক্ষা অন্ততঃ
চাৰিমাহৰ কাৰণে স্থগিত ৰখাৰ কথাও প্ৰকাশ কৰিছে। ৩১
আগষ্ট পূৰ্বে এই পৰীক্ষা অনুষ্ঠিত নহয় বুলি চৰকাৰে এটা
বিবৃতি প্ৰকাশ কৰিছে।

'অনলাইন ক্লাছ'ৰ মাচুল হাসৰ নিৰ্দেশ ন্যায়ালয়ৰ

বাস্তাসেৱাঃ- ক'ৰ'নাকালত
শ্ৰেণীকোঠাৰ পৰিৱৰ্তে
'অনলাইন ক্লাছ' হৈছে। এনে
পৰিস্থিতিত দেশৰ
অভিভাৱকসকলৰ বাবে
সকাহৰ ৰায় দিয়ে উচ্চতম
ন্যায়ালয়ে। উচ্চতম
ন্যায়ালয়ে শেহতীয়াকৈ
দিয়া এটা ৰায়ত উল্লেখ কৰে
যে বিদ্যালয় বন্ধ আছে।
শ্ৰেণীকোঠাত ছাত্ৰ-



ছাত্ৰীসকলক দিবলগীয়া বহু
সুবিধাৰ বাবদ হোৱা ব্যয় বহন
কৰিবলগীয়া হোৱা নাই
বিদ্যালয় কৰ্তৃপক্ষই।
বিদ্যালয় পৰিচালনাৰ ব্যয়
হাস হৈছে। গতিকে বিদ্যালয়
কৰ্তৃপক্ষই ছাত্ৰ-ছাত্ৰীৰ
বিদ্যালয় কৰ্তৃপক্ষই।
(ছয়পৃষ্ঠাত চাওক)

পৰ্যটকৰ বাবে বন্ধ হ'ল মানাহ ৰাষ্ট্ৰীয় উদ্যানৰ দ্বাৰ



বাত্তাসেৱাঃ- কোভিডৰ সংক্ৰমণ বৃদ্ধি পোৱাৰ পৰিপ্ৰেক্ষিতত পৰ্যটকৰ বাবে পুনৰ বন্ধ হৈ পৰিল বিশ্ব ঐতিহ্য ক্ষেত্ৰ মানাহ ৰাষ্ট্ৰীয় উদ্যানৰ প্ৰবেশ দ্বাৰ। ৰাজ্যজুৰি কোভিডে ভয়ংকৰ

ৰূপ লোৱাৰ প্ৰতি লক্ষ্য ৰাখি সংক্ৰমণ নিয়ন্ত্ৰণৰ বাবে মানাহ ৰাষ্ট্ৰীয় উদ্যান কৰ্তৃপক্ষই মানাহ ৰাষ্ট্ৰীয় উদ্যানখনৰ সকলো প্ৰবেশ দ্বাৰ বন্ধ কৰি দিয়াৰ সিদ্ধান্ত প্ৰকল্পৰ ক্ষেত্ৰ সঞ্চালক অমল চন্দ্ৰ শৰ্মাই এই কথা নিৰ্দেশনা নিদিয়াকৈ পৰ্যটকৰ

বাৰে ৰাষ্ট্ৰীয় উদ্যানখন বন্ধ থাকিব। বন্ধৰ সময়ছোৱাত সকলোধৰণৰ কোভিড নিয়ম মানি কেৱল ৰাষ্ট্ৰীয় উদ্যানখনৰ বিষয়ববীয়া, বনৰক্ষী আৰু ৰাষ্ট্ৰীয় উদ্যানখনৰ সংৰক্ষণ-সুৰক্ষাৰ লগত জড়িত লোকেহে ৰাষ্ট্ৰীয় উদ্যানখনৰ ভিতৰত প্ৰবেশ কৰিব পৰিব।

বিষ্ণুপুৰ মূল পথৰ বিধ্বস্ত ৰূপ

বাত্তাসেৱাঃ- গুৱাহাটী মহানগৰীখন এশ এবুৰি সমস্যাবে জৰ্জৰিত। বিধ্বস্ত বাট-পথে মহানগৰীৰ বিভিন্ন অঞ্চলৰ বাসিন্দাসকলক হাৰাশাস্তি ভোগাই আহিছে। উল্লেখ্য যে বিষ্ণুপুৰৰ পৰা কালাপাহাৰ সংযোগী বিষ্ণুপুৰ মূল পথটোৰ এটা অংশ বিগত দুবছৰ ধৰি পথটো বিধ্বস্ত হৈ আছে। তদুপৰি এজাক বৰষুণতে পথটোত কৃত্ৰিম বানৰ সৃষ্টি হয়। স্থানীয় একাংশ ৰাইজে অভিযোগ কৰা মতে, যোৱা দুবছৰ ধৰি পথটো বিধ্বস্ত হৈ আছিল, কিন্তু কিছুদিন পূৰ্বে পথটো নিৰ্মাণ কৰিছে যদিও পথটোৰ প্ৰায় ১০০ মিটাৰ বিধ্বস্ত হৈ আছে। পথটোৰ কাষত নলাও অন্ধনিৰ্মিত অৱস্থাত আছে। ফলত বাৰিষা এজাক বৰষুণত পথটোৰ বিধ্বস্ত অংশত এক ফুট পৰ্যন্ত কৃত্ৰিম বানৰ সৃষ্টি হয়। পথ-নলা অন্ধনিৰ্মিত অৱস্থাত আছে, সেয়েহে বৰষুণৰ পানী ওলাই যাব নোৱাৰি পথটোতে দুই তিনিদিনলৈ জমা হৈ থাকে। পথটোৰে অহা যোৱা বৰ পথচাৰীৰ লগতে যাতায়াতকাৰীলকলেও বৰ অসুবিধাৰ সন্মুখীন হ'বলগীয়া হৈছে।

অনিৰ্দিষ্ট কাললৈ সকলো শিক্ষানুষ্ঠান বন্ধ

বাত্তাসেৱাঃ- কোভিড-১৯ সংক্ৰমণৰ ভয়াৱহতাৰ প্ৰতি লক্ষ্য ৰাখি অসম চৰকাৰে কাৰ্যকৰী হোৱাকৈ প্ৰাক-প্ৰাথমিক পৰ্যায়ৰ পৰা বিশ্ববিদ্যালয় পৰ্যন্ত সকলোবোৰ চৰকাৰী আৰু বেচৰকাৰী শিক্ষানুষ্ঠান অনিৰ্দিষ্ট কাললৈ বন্ধ ৰখাৰ নিৰ্দেশ দিছে। ছাত্ৰাৱাস-ছাত্ৰীনিৱাস আৰু ক'চিং ইনষ্টিটিউটসমূহকো বন্ধ ৰখাৰ বাবে এই নিৰ্দেশটোত উল্লেখ কৰিছে। অৱশ্যে ছাত্ৰ-ছাত্ৰীসকলৰ বাবে অনলাইন অধ্যয়ন ব্যৱস্থা বাহাল থাকিব। উল্লেখ্য, ইয়াৰ পূৰ্বে অসম মাধ্যমিক শিক্ষা পৰিষদৰ অধীনত হাইস্কুল শিক্ষান্ত পৰীক্ষা আৰু হাইমাড্ৰাছা পৰীক্ষা আৰু অসম উচ্চতৰ মাধ্যমিক শিক্ষা সংসদৰ অধীনত অনুস্থিত হ'লগীয়া উচ্চতৰ মাধ্যমিক চূড়ান্ত পৰীক্ষা কোভিড-১৯ সংক্ৰমণ বৃদ্ধি পোৱাৰ পৰিপ্ৰেক্ষিতত স্থগিত ৰখা হৈছিল।

বিল গেটছৰ বিবাহ বিচ্ছেদ

বাত্তাসেৱাঃ- বিশ্বৰ অন্যতম ধনাঢ্য ব্যক্তি তথা মাইক্ৰ'ছফ্টৰ প্ৰতিষ্ঠাপক বিল গেটছৰ ২৭ বছৰীয়া দাম্পত্য জীৱনৰ যৱনিকা পৰিছে। মাইক্ৰ'ছফ্টৰ মুৰব্বীজন আৰু তেওঁৰ পত্নী মেলিণ্ডাই বিবাহ বিচ্ছেদ ঘোষণা কৰিছে।



দাম্পত্য জীৱনৰ অৱসান ঘোষণা কৰি বিল গেটছ আৰু মেলিণ্ডাই ছ'চিয়েল মিডিয়াত দিয়া এটা বিবৃতিত উল্লেখ কৰে যে জীৱনৰ পৰৱৰ্তী পৰ্যায়ত তেওঁলোকে আৰু একেলগে

(ছয়পৃষ্ঠাত চাওক)

ড° পৰমানন্দ ৰাজবংশীক মন্ত্ৰীসভাত অন্তৰ্ভুক্ত কৰাৰ দাবী



বাত্তাসেৱাঃ- ৰাজ্যখনৰ সদ্যঘোষিত বিধানসভা নিৰ্বাচনৰ ফলাফল অনুসৰি নতুনকৈ গঠন হ'বলগীয়া মিত্ৰজোঁটৰ চৰকাৰলৈ পথৰ সমন্বয় গোষ্ঠী, পথৰুঘাটৰ সভাপতি দিবাকৰ বৰুৱা আৰু সম্পাদক মোস্তাক হুছেইনে এক প্ৰেছ বিজ্ঞপ্তিযোগে অভিনন্দন জনোৱাৰ লগতে ছিপাবাৰ সমষ্টিৰ পৰা ভাৰতীয় জনতা পাৰ্টীৰ প্ৰাৰ্থী হিচাপে নিৰ্বাচিত ড° পৰমানন্দ ৰাজবংশীক মন্ত্ৰীত্ব দিয়াৰ দাবী উত্থাপন কৰিছে। বিজ্ঞপ্তিটোত তেওঁলোকে কয়— 'উচ্চ শিক্ষিত, সুদীৰ্ঘ কাল অধ্যাপনাৰ লগতে সাহিত্য আৰু সংস্কৃতি জগতত প্ৰতিষ্ঠিত ড°

পৰমানন্দ ৰাজবংশী অসম সাহিত্য সভাৰ দৰে জাতীয় অনুষ্ঠানৰ নেতৃত্ব বহনৰ অভিজ্ঞতাৰে পৰিপূৰ্ণ। দৰঙী ৰাইজৰ শ্ৰদ্ধা আৰু আস্থাৰ ব্যক্তি হিচাপে তেওঁৰ ভাবমূৰ্তি অতিশয় উজ্জ্বল। দৰঙী ৰাইজৰ হিয়াৰ অমৰু ড° ৰাজবংশীয়ে অসম মন্ত্ৰীসভাত স্থান লাভ কৰাটো সমগ্ৰ দৰঙী ৰাইজৰ দাবী। সেয়েহে পথৰুঘাটৰ গোষ্ঠী, পথৰুঘাটৰ তৰফৰ পৰা দৰঙৰ একমাত্ৰ বিজেপি বিধায়ক হিচাপে দৰঙৰ সন্মান ৰক্ষা কৰা ড° পৰমানন্দ ৰাজবংশীক অসম মন্ত্ৰীসভাৰ কেবিনেট পৰ্যায়ৰ মন্ত্ৰীৰূপে স্থান দিবলৈ দাবী জনাইছোঁ।'

মহেশ মেধি — ব্যক্তি আৰু ব্যক্তিত্ব

ব্ৰজ গোস্বামী
অভয়াপুৰী

মহেশ চন্দ্ৰ মেধি মোৰ বন্ধুহলৰ মাজৰ এজন অন্যতম বন্ধু আছিল। তেওঁৰ লগত মোৰ চিনাকি RSS ৰ যোগেদিয়েই হৈছিল। মই সৰুৰে পৰা RSS ৰ লগত জড়িত থকাৰ কাৰণে ক'ত কেনেকৈ চিনাকি হৈছিলো বৰ্তমান সময়ত মনত পৰা নাই যদিও তেওঁৰ লগত মোৰ বন্ধুত্ব চিনাকি দিনৰ পৰা আতুত অতুত আছিল। আমাৰ দুয়োৰে সকলো কথাৰে মিল আছিল কাৰণে বন্ধুত্বটো আৰু অধিক স্থায়ী হৈছিল। তেওঁৰ লগত মোৰ বাহ্যিক বন্ধুত্বৰ লগতে আন্তৰিক বন্ধুত্বও হৈছিল। তাৰোপৰি মহেশ মেধিৰ লগত মোৰ বন্ধুত্ব গাঢ় হোৱাৰ আন এটা কাৰণো আছিল। মই যেতিয়া বৰপেটাৰ মাধব চৌধুৰী মহাবিদ্যালয়ত খুব সম্ভৱ ১৯৭৪-৭৫ চনমানত বি.এ. তৃতীয় বৰ্ষত আছিলো, সেই বৰ্ষৰেই মহেশ মেধিও বৰপেটালৈ বিস্তাৰক হৈ আহিছিল আৰু তেওঁও মোৰ লগতে একেলগে বি.এ. তৃতীয় বৰ্ষত মান ভৰ্তি কৰিছিল। আৰু সেই এটা বছৰ আমি সহপাঠী হিচাপেও ঘনিষ্ঠ আছিলো। পঢ়াশুনাৰ আলোচনা কৰাৰ লগতে মাজে মাজে RSS ৰ কামো চলি আছিল। বৰপেটাৰ ওচৰ পাজৰৰ গাওঁবিলাকত শাখা কৰা, ল'ৰা-ছোৱালীবিলাকক লগ ধৰি খেলা-ধূলা, ব্যৱসায় আদি শিকোৱা আনকি

বৰপেটা ৰোড হাউলী, সৰভোগ আদিলৈও গৈ RSS ৰ কাম কৰিছিলো আৰু সেই ঠাইবিলাকত বহুক স্বয়ংসেৱক সৃষ্টি কৰাৰ লগতে অইন বহুতৰ লগত বন্ধুত্বও হৈছিল। তেনেকৈ ঘূৰোতে প্ৰায়েই কিছুমান বন্ধু ঘৰতেই খোৱা লোৱা হৈছিল। কেতিয়াবা ৰাতি কিবা কাৰণত থাকিবলগীয়া হ'লে কোনোবা বন্ধুৰ ঘৰতেই ৰাতি কটোৱাৰ কথাও মনত পৰে। এইদৰেই তেওঁৰ কামত RSS ৰ কামত ঘনিষ্ঠ হৈ থকাৰ কাৰণেই আমাৰ বন্ধুত্বও গাঢ় হৈছিল। তেওঁৰ স্মৃতি শক্তি প্ৰখৰ আছিল। এবাৰ লগত দেখা হ'লে তেওঁক নামে ধামে জীৱনত মনত নাপাহৰিছিল। তেওঁৰ আছিল আদম্য কৰ্মশক্তি। কাম কৰাৰ ক্ষেত্ৰত RSS ৰ কাৰ্যই হওঁক বা ব্যক্তিগত কাৰ্যই হওঁক তেওঁ কেতিয়াও হাৰ মনা নাছিল। মানুহক আকৰ্ষণ কৰিব পৰা তেওঁৰ এটা ভগবান প্ৰদত্ত শক্তি আছিল, যিটোৰ কাৰণে তেওঁ সকলোৰে লগত মিলিব পাৰিছিল আৰু সকলোৰে তেওঁক ভাল পাইছিল। মাভৰ চৌধুৰী মহাবিদ্যালয়ত কেবাজন অধ্যাপকো সংঘপ্ৰেমী আছিল, তাৰে ভিতৰত এজন আছিল বিহাৰৰ অধ্যাপক গণেশ ঠাকুৰ। মহেশ মেধি প্ৰথমতে তেওঁৰ লগতে কিছুদিন আছিল। পিচত অৱশ্যে তেওঁ নিজাকে এটা কোঠা লৈ সেইটোকে সংঘৰ কাৰ্যালয়

হিচাপে ব্যৱহাৰ কৰিছিল। কিছুমান ঘটনাইও যে মানুহৰ মনত সাঁচ বহুৱাই তাৰ এটি উদাহৰণ দিব বিচাৰিছো। মোৰ ঘৰ বৰপেটা চহৰৰ পৰা তিনি মাইল পূবে পাটবউসী গাঁওত। মাজত এখন নদী পাৰ হ'ব লাগে। তেতিয়া দলঙো হোৱা নাছিল। এতিয়া অৱশ্যে দলঙ হৈছে। যাতায়তৰ ক্ষেত্ৰত তেতিয়া অটো, টেম্পো আদি নাছিল। খোজ কঢ়া, চাইকেল বা ৰিক্‌চাত অহাযোৱা কৰাৰ বাহিৰে অন্য ব্যৱস্থা নাছিল। সকলোৰে চাইকেল কিনাৰ সামৰ্থ নাছিল, ৰিক্‌চাত অহাযোৱা কৰিব লাগিলে টকাৰ খৰচ, গতিকে আমাৰ দৰে দুখীয়া মানুহৰ বাবে খোজ কঢ়াটোৱেই একমাত্ৰ উপাই আছিল। সেয়ে খুব জৰুৰী নহ'লে বৰপেটালৈ অহাযোৱা কম হৈছিল। তেনেদৰেই মই কিছুদিন বৰপেটালৈ যাব পৰা নাছিলো। সেই সময়তেই মহেশ মেধিৰ এবাৰ জ্বৰ হৈছিল। জ্বৰ হৈ তেওঁ কোঠাতেই অকলে শুই থাকিব লগীয়া হৈছিল। কোনো নহা কাৰণে দৰব পাতিও আনিব পৰা নাছিল। সেই দিনত আজিকালিৰ দৰে ফোনৰ ব্যৱস্থা নাছিল কাৰণে পতককৈ কাৰোবাক খবৰো দিব পৰা নগৈছিল। গতিকে তেওঁ মোৰ উপস্থিতিয়েই একান্তভাৱে কামনা কৰিছিল আৰু ভগৱানৰো নিশ্চই আশীৰ্বাদ আছিল মই



সিদিনাই তেওঁ তালৈ গৈছিলো আৰু মই তেওঁক দৰব আনি দিয়াত তেওঁৰ জ্বৰ কমিছিল। এই কথাটো তেওঁ মোক পিচতো প্ৰায়েই কৈছিল যে ভগৱানেই মোক সিদিনা মতাই আনিছিল। এনেদৰেই কেতিয়াবা দৈব সংযোগ হয়। সৎ, নিষ্ঠাবান আৰু শুদ্ধ অন্তৰৰ মানুহক ভগৱানেও সহায় কৰে। মহেশ মেধিও এজন সৎ, নিষ্ঠাবান আৰু শুদ্ধ অন্তৰৰ লোক আছিল। তেওঁ কোনোদিন কাৰো অন্যায় কৰা নাছিল। পৰিলে সহায়হে কৰিছিল। জীৱনত তেওঁ বহুত মনুহকেই সহায় কৰিছিল। সেইসকল লোকে নিশ্চয় তেওঁক স্মৰণ কৰিব। যাহোক আমি দুয়ো একেলগেই বৰপেটাৰ মাধৱ চৌধুৰী মহাবিদ্যালয়ৰ পৰা বি.এ. পাছ কৰিছিল। মোৰ ঘৰৰ আৰ্থিক অৱস্থা ভাল নাছিল কাৰণে বি.এ পাচ

কৰাৰ পিচত চাকৰি বিচাৰিবলৈ ল'লো। তেনেতে তেওঁ এদিন মোক জনালে যে বিদ্যুৎ বিভাগৰ ৰঙিয়াৰ কাৰ্যালয়ৰ পৰা চাকৰিৰ বিজ্ঞাপন দিছে। নিয়োগ বিনিময় কেন্দ্ৰৰ যোগেদি প্ৰপত্ৰ বিচাৰিছে। মই বৰপেটাৰ নিয়োগ বিনিময় কেন্দ্ৰৰ পৰা মোৰ প্ৰপত্ৰ পঠোৱাৰক ব্যৱস্থা কৰিলো, কিন্তু মহেশ মেধিক সোধাত তেওঁ ক'লে যে তেওঁ চাকৰি নকৰে। স্বাধীন চিতিয়া ব্যৱসায় কৰিব। মই সেই চাকৰিটো পালো। মহেশ মেধিয়ে বি.এ. পাচ কৰাৰ পিচত গুৱাহাটীলৈ গৈ সংঘৰ দ্বাৰা প্ৰচাৰিত বাতৰি কাকত "আলোক"ত কাম কৰিবলৈ লৈছিল আৰু তাৰে কাৰ্যসময়তেই থাকিবলৈ লৈছিল। মই যো গুৱাহাটীলৈ গ'লে প্ৰায়েই তালৈ গৈছিলো। আলোকত (পাঁচপৃষ্ঠাত চাওক)

কোভিড আক্ৰান্ত ৰোগীক 'O₂' যোগানৰ পদক্ষেপ

বাৰ্তাসেৱাঃ- কোভিড-১৯ মহামাৰীৰ দ্বিতীয় ঢৌত দেশৰ অন্যান্য অঞ্চলৰ লগতে অসমো যথেষ্ট ক্ষতিগ্ৰস্ত হৈছে। এই বিপন্ন সময়ত ক্ষতিগ্ৰস্ত লোকসকলৰ সহায়ক হোৱাকৈ শেহতীয়াকৈ বিভিন্ন দল-সংগঠনে কাৰ্যপন্থা হাতত লৈছে। ঘাইকৈ তেজ, প্লাজমা, O₂ আদিৰ যোগানেৰে কোভিড আক্ৰান্তক সকাহ দিবলৈ চেষ্টা অব্যাহত ৰাখিছে বিভিন্ন দল-সংগঠনে। এই উদ্দেশ্যৰে লায়ন্স ক্লাব, গুৱাহাটী গ'ল্ড 'স্বৰাজ' শীৰ্ষক এক আঁচনিৰে মহানগৰীৰ দিছপুৰ আৰু বেলতলা অঞ্চলৰ কোভিড আক্ৰান্ত ৰোগীক O₂ যোগানৰ পদক্ষেপ হাতত লৈছে। এই আঁচনিখন দিছপুৰৰ কল্যাণ ভৱনত শুভাৰম্ভ কৰে মনোজ ভাজংকাই। অনুষ্ঠানত মুখ্য অতিথিকৰূপে থাকে সজ্জন ভাজংকা। দিছপুৰৰ স্থানীয় কাৰ্যকৰ্তা ৰাজেন্দ্ৰ গুপ্তা, সুশীল গোৱেল আৰু অমিত জৈনৰ উপস্থিতিত শুভাৰম্ভ কৰা আঁচনিৰ সম্পাদনাৰ দায়িত্বত থাকিব সন্দীপ ভাজংকা, ৰঞ্জিৎ ছৰাফ ৰাছল তুলচিয়ান। ক্লাবৰ সভাপতি অশোক গোৱেলে বিনামূলীয়া O₂ যোগান নিশ্চিত কৰাৰ বাবে পৰেশ শৰ্মা, ৰঞ্জিৎ ছৰাফক প্ৰশংসা কৰে। কোভিড ৰোগীৰ সুবিধা হোৱাকৈ উপলব্ধ আঁচনিৰ সম্পাদনত সহযোগ কৰে অশোক গুপ্তা, মনোজ ভাজংকা, অজয় সিংঘাল, বিনীত গোৱেল আৰু দীপক ভাজংকাই। অধিক তথ্যৰ বাবে অথবা সেৱা লাভৰ সহায়ক হোৱাকৈ ক্লাবে ৯৮৬৪০-৬২২৮১, ৯৮৬৪০-৯২৪৯৬, ৯৯৫৪০-৭৫১২৩ নম্বৰকেইটা মুকলি কৰি দিছে।

মহেশ মেধি — ব্যক্তি আৰু ব্যক্তিত্ব

কাম কৰাৰ অভিজ্ঞতাই তেওঁক সংবাদ জগতখনত আৰু আঙুৰাই যাবলৈ প্ৰেৰণা আৰু উৎসাহ যোগাইছিল আৰু পিচলৈ নিজাকৈ এটা চপাশাল খুলি “ৰঙিলী বাৰ্তা” নামৰ সাপ্তাহিক বাতৰি কাকত এখন প্ৰকাশ কৰিছিল। কাকতখন প্ৰকাশৰ চন তাৰিখ মোৰ বৰ্তমান মনত নাই যদিও সেই কাকতখনে ইতিমধ্যে ৰূপালী জয়ন্তী বৰ্ষ বহু বছৰ আগতেই পাৰ কৰিলে। তেওঁৰ অসুস্থতাৰ বাবে মাজতে কাকতখনৰ প্ৰকাশ বন্ধ আছিল যদিও তেওঁৰ পুত্ৰ উদ্দীপ্ত নয়ন মেধিয়ে কাকতখনৰ ই-সংস্কৰণ চলাই আছে। কাকতখনত তেওঁ সম্পাদকৰ পৰা সংবাদকৰ পৰা সকলো কামেই কৰিব লগা হৈছিল। দুই এজন বন্ধুৱেও তেওঁক বাতৰি যোগানৰ ক্ষেত্ৰত লিখনিৰ ক্ষেত্ৰত সহায় কৰিছিল। কাকতখনৰ কাৰণে তেওঁ যথেষ্ট কষ্ট কৰিব লগা হৈছিল। কাৰণ সেইটোৱেই তেওঁৰ একমাত্ৰ জীৱিকাৰ পথ আছিল। বাতৰি সংগ্ৰহ কৰা, বিজ্ঞাপন সংগ্ৰহ কৰা, সময়মতে কাকতখন পাঠকৰ মাজলৈ উলিয়াই দিয়া আদি কামৰ বাবে তেওঁ ব্যস্ত থাকিব লগা হৈছিল। তেওঁৰ আৰ্থিক অৱস্থা স্বচ্ছল নোহোৱা কাৰণে তেওঁ গাড়ী কিনিব পৰা নাছিল, সেয়ে স্কুটাৰ এখনেৰেই সকলো কাম কৰি ফুৰিছিল। অতিমাত্ৰা কষ্ট, নানান সাংসাৰিক চিন্তাই কম বয়সৰ পৰাই উচ্চ ৰক্তচাপ, মধুমেহ ৰোগ আদিৰ দ্বাৰা আক্ৰান্ত

হৈছিল যদিও তেওঁৰ মানসিক দৃঢ়তাৰ বাবেই বাহিৰত সেইবোৰ প্ৰকাশ পাইছিল। মই গুৱাহাটীলৈ গ'লেই তেওঁৰ তালৈ গৈছিলো আৰু দুপৰীয়াৰ ভাতসাজ তেওঁৰ তাতেই খাইছিলো। তেওঁ বৰ আনন্দ পাইছিল।

২০১৫ চনৰ জানুৱাৰী মাহত মোৰ ছোৱালীজনীৰ বিয়া উপলক্ষে তেওঁ মোৰ অভয়াপুৰীৰ ঘৰলৈ আহিছিল আৰু সুস্থ শৰীৰত তেওঁৰ লগত সেয়ে শেষ দেখা আছিল। কিবাকিবি ব্যস্ততাৰ বাবে মই তেওঁলৈ ফোন কৰা নাছিলো। এদিন ফোন কৰোতে খবৰটো পালো যে মোৰ ছোৱালীৰ বিয়া খাইযোৱাৰ কিছুদিন পিচতেই তেওঁৰ উচ্চ ৰক্তচাপ ৰোগৰ বাবে তেওঁৰ ভৰি দুখন দুৰ্বল হৈ পৰিছিল আৰু ঘৰতে কেৱল শোৱা আৰু বহি থাকিবলগীয়া হৈছিল। মই খবৰ পাইয়েই তেওঁৰ খবৰ কৰিবলৈ গৈছিলো আৰু তাৰ পিচতো প্ৰায়েই ফোনেৰে খবৰ লৈছিলো। গুৱাহাটীলৈ গ'লেই মই তেওঁৰ ঘৰলৈ গৈছিলো। কিছুদিন নগলেই তেওঁ মোক কয় “আপুনি বহুত দিন অহা নাই - আহিব, আপুনি আহিলে ভাল লাগে।” ২০২০ বৰ্ষটো বৰ দুৰ্যোগৰ বছৰ আছিল। ক'ৰ'না মহামাৰীৰ বাবে সকলো মানুহকে প্ৰত্যেকৰ পৰা আতৰাই ৰাখিছিল। মইও গুৱাহাটীলৈ বহুত কেইমাহেই যাব পৰা নাছিলো। মাজে

(ছয়পৃষ্ঠাত চাওক)

অক্সিমিটাৰ কেনেদৰে ব্যৱহাৰ কৰিব লাগে ?

- নেইল পলিছ আঁতৰাই লওক আৰু হাতখন যদি ঠাণ্ডা হৈ পৰিছে তেন্তে অলপ উমাল কৰি লওক
- অক্সিমিটাৰ ব্যৱহাৰ কৰাৰ আগতে কমেও ৫ মিনিট সময়ৰ বাবে জিৰণি লওক
- হাতখন বুকুৰ ওচৰলৈ আনি স্থিৰ কৰি ৰাখক
- অক্সিমিটাৰটো অন কৰক আৰু ইয়াক আপোনাৰ মাজৰ বা তলনী আঙুলিত ৰাখক
- অক্সিমিটাৰত জোখ স্থিৰ নোহোৱা পৰ্যন্ত হাতখন একেঠাইতে ৰাখক

- ৫ ছেকেণ্ডৰ বাবে সালসলনি নোহোৱা সৰ্বাধিক জোখটো গ্ৰহণ কৰক
- প্ৰতিটো বেকৰ্ড সাৱধানে চিনাক্ত কৰক
- বেচলাইনৰ পৰা বেকৰ্ডিং আৰম্ভ কৰক আৰু একে সময়তে দিনে তিনিবাৰ বেকৰ্ড কৰক

টোকা: যদি আপোনাৰ অক্সিজেনৰ স্তৰ ৯৫% বা তাতকৈ কম হয় আৰু শ্বাস-প্ৰশ্বাসৰ সমস্যাৰ সন্মুখীন হয় তেনেহ'লে চিকিৎসকৰ কাষ চাপক

পঞ্জীয়ন কৰক : assam.mygov.in

/mygovassam

Follow us
@diprassam

<https://dipr.assam.gov.in/>

তথ্য আৰু জনসংযোগ সঞ্চালকালয়, অসমৰ দ্বাৰা প্ৰচাৰিত

JANASANYOG-45/21

মহেশ মেধি — ব্যক্তি

আৰু ব্যক্তিত্ব

মাজে অৱশ্যে ফোনত কথা পাতি আছিলো। হঠাতে ২০২০ চনৰ নবেম্বৰ মাহত মোৰ আন এজন বন্ধু শ্ৰীমহত চন্দ্ৰ নাথৰ পৰা দুঃসংবাদটো পালো। মই মৰ্মাহত হ'লো। এজন অস্ত্ৰৰ্শু শ্ৰীমহত মনেমিলা বন্ধুক হেৰুৱালো।

আজীৱন সাংবাদিকতাৰ ক্ষেত্ৰত আগবঢ়োৱা অৱদানৰ বাবে অসম চৰকাৰে তেওঁক ২০২০ চনত মুত্থাৰ কিছুদিন আগতে সম্বৰ্দ্ধনা জনাই সাংবাদিকতাৰ স্বীকৃতি প্ৰদান কৰিছিল। তাৰোপৰি তেওঁ বিভিন্ন সংস্থা, সংগঠনৰ পৰাও যথেষ্ট সম্বৰ্দ্ধনা আদি পাইছিল। ক'ৰ'নাৰ কাৰণেই যোৱা এবছৰে তেওঁৰ লগত দেখা সাক্ষাৎ নোহোৱাকৈয়ে তেওঁ আমাৰ মাজৰ পৰা আতৰি গ'ল। ক'ৰ'নাৰ এই সন্ধানক লৈয়ে মই এটা কবিতা ৰচনা কৰিছিলো। সেই কবিতাটো তেওঁৰ প্ৰতি অৰ্পন কৰি মোৰ লিখনি সামৰিলো। তেওঁৰ আত্মাই চিৰশান্তি লাভ কৰক।

উৎকৰ্ণা

- কেতিয়া হ'ব অৱসান উৎকৰ্ণাৰ -
- বন্ধ দুৱাৰ বন্ধ ঘৰৰ যন্ত্ৰনাৰ -
- কেতিয়া হ'ব অৱসান উৎকৰ্ণাৰ -
- বন্ধ নাক বন্ধ মুখৰ বধিৰতাৰ -
- কেতিয়া হ'ব অৱসান উৎকৰ্ণাৰ -
- মানহি মানুহৰ পৰা আতৰি থকাৰ -
- কেতিয়া হ'ব অৱসান উৎকৰ্ণাৰ -
- মুক্ত বায়ু সেৱনৰ পৰা বধিৰত হোৱাৰ -
- ৰুদ্ধ গতি, স্ত্ৰদ্ধ প্ৰগতি -
- অবৰুদ্ধ পথ, কাৰাৰুদ্ধ অগ্ৰগতি -
- ল'বনে কেতিয়াবা প্ৰগতিয়ে গতি -
- খোল খাবনে কেতিয়াবা দুৱাৰ প্ৰগতিৰ -
- পাৰিমনে ল'ব কেতিয়াবা উশাহ মুক্তবায়ুৰ -
- পাৰিমনে হ'ব আশ্বস্ত মানুহে মানুহৰ -
- পাৰিমনে ল'ব উম হৃদয়ে হৃদয়ৰ -
- হ'বনে কেতিয়াবা জয় বিজ্ঞান প্ৰযুক্তিৰ -
- আৰু - পামনে ঘূৰাই আকৌ হোৱোৱা দিনৰ -
- হ'বনে কেতিয়াবা অৱসান এই উৎকৰ্ণাৰ -

ঃঃ—ঃঃ

ব্ৰজ গোস্বামী-অভয়াপুৰী

টিকাকৰণত দিয়া

হ'ব অধিক গুৰুত্ব

তোলাৰ প্ৰয়োজনীয়তাৰ কথা উল্লেখ কৰে। লক্‌ডাউনৰ পৰিৱৰ্তে নাগৰিকসকলক প্ৰতিবেধক প্ৰদান কৰা তথা টিকাকৰণৰে জড়িত স্বাস্থ্যকৰ্মীক আন দায়িত্বলৈ আঁতৰাই নিনিয়াৰ পক্ষেও তেওঁ মত পোষণ কৰে।' উল্লেখ যে প্ৰতিবেধক উৎপাদনৰ দিশত অগ্ৰণী হোৱাৰ বাবে চিহ্নিত হোৱাৰ পাছতো ভাৰতত ১৩৬ কোটি লোকৰ ক্ষুদ্ৰ অংশকহে এতিয়ালৈ টিকাকৰণ কৰা সম্ভৱ হৈছে। বিভিন্ন ৰাজ্যই প্ৰতিবেধকৰ নাটনিক লৈ বিভিন্ন সময়ত আপত্তি দৰ্শাই আহিছে। এই পৰ্যালোচনা বৈঠকত প্ৰধানমন্ত্ৰীয়ে অত্যাৱশ্যকীয় দৰবকে ধৰি অন্যান্য জৰুৰী চিকিৎসা সামগ্ৰীৰ যোগান তথা সুলভতা সন্দৰ্ভতো আলোচনা কৰে।

বিল গেটছৰ বিবাহ বিচ্ছেদ

অগ্ৰসৰ হ'ব নোৱাৰে। কিন্তু মানৱ কল্যাণৰ বাবে তেওঁলোকে নিজৰ প্ৰতিষ্ঠান (বিল এণ্ড মেলিগা গেটছ ফাউণ্ডেছন)ৰ হৈ একেলগে কাম কৰি যাব। যথেষ্ট চিন্তা-চৰ্চা আৰু পাৰস্পৰিক বাৰ্তালাপৰ পাছত তেওঁলোকে বৈবাহিক সম্পৰ্ক ছেদ কৰাৰ সিদ্ধান্ত ল'লে বুলি বিল গেটছ আৰু মেলিগাই বিবৃতিটোত উল্লেখ কৰে। বিবৃতিত তেওঁলোকে লগতে উল্লেখ কৰে যে বিগত ২৭ বছৰে তেওঁলোকে তিনিটা মৰম লগা শিশুক ডাঙৰ-দীঘল কৰিলে। তেওঁলোকে এটা ফাউণ্ডেছনো প্ৰতিষ্ঠা কৰি মানুহৰ সুস্থাস্থা আৰু উন্নত জীৱনৰ বাবে কাম কৰি আহিছে। এইক্ষেত্ৰত তেওঁলোকে একে চিন্তাৰে আৰু সহযোগিতাৰে কাম কৰি যাব। কিন্তু অনাগত সময়চোৱাত তেওঁলোক পতি-পত্নী হিচাপে থাকিব নোৱাৰে। তেওঁলোকে নতুন আৰম্ভণি কৰিবলৈ গৈ আছে। উল্লেখ্য যে ১৯৮৭ চনত বিল গেটছ আৰু মেলিগাৰ প্ৰথম সাক্ষাৎ হৈছিল। ১৯৯৪ চনত দুয়োৱে নিজকে পতি-পত্নীৰূপে স্বীকৃতি দিছিল।

সম্পূৰ্ণ লক্‌ডাউনৰ প্ৰয়োজন

কঠোৰ ব্যৱস্থা গ্ৰহণ কৰিবলৈয়ো নিৰ্দেশ দিছে। লক্‌ডাউনৰ সামাজিক-অৰ্থনৈতিক প্ৰভাৱৰ কথা উল্লেখ কৰি বিচাৰপীঠে চৰকাৰক এই দিশটোৰ প্ৰতিও গুৰুত্ব আৰোপ কৰিবলৈ আহ্বান জনাইছে। লক্‌ডাউন দিয়াৰ পূৰ্বেইয়াৰ ফলত সমস্যাৰ সন্মুখীন হ'বলগীয়া হোৱা শ্ৰেণীৰ সমস্যা দূৰ কৰাৰ ক্ষেত্ৰত চৰকাৰে দৃষ্টি দিব লাগিব বুলিও নিৰ্দেশ দিছে ন্যায়ালয়ে।

গুৱাহাটী বিশ্ববিদ্যালয়ৰ স্নাতকোত্তৰ

ছাত্ৰ-ছাত্ৰীসকলক পৰীক্ষাসমূহ কিদৰে অনুষ্ঠিত কৰিব পাৰে সেই সম্পৰ্কে বিস্তৃত আলোচনা কৰা হয়। আলোচনাৰ অন্তত বিশ্ববিদ্যালয়ে সৰ্বসন্মত সিদ্ধান্ত মৰ্মে 'অপেন বুক ছিষ্টেম (অ' বি এছ)' ব্যৱস্থাবে অনলাইন পৰীক্ষা পতাৰ সিদ্ধান্ত লয়। সেই অনুসৰি স্নাতকোত্তৰ শাখাৰ পৰীক্ষাসমূহ ১ জুনৰ পৰা আৰম্ভ হৈ ১৫ জুনৰ ভিতৰত অন্ত পৰিব। সমান্তৰালভাৱে স্নাতক শাখাৰ পৰীক্ষাসমূহ জুনৰ দ্বিতীয় সপ্তাহৰ পৰা আৰম্ভ হ'ব বুলি কোৱা হৈছে যদিও নিৰ্দিষ্ট তাৰিখ এতিয়ালৈকে বিশ্ববিদ্যালয় কৰ্তৃপক্ষই ঘোষণা কৰা নাই। এই পৰীক্ষা অনুষ্ঠিত কৰাৰ বাবে তৎপৰ হোৱাৰ পাছতে বিশ্ববিদ্যালয় কৰ্তৃপক্ষই প্ৰতিটো বিভাগৰ মুৰব্বী অধ্যাপক আৰু মহাবিদ্যালয়ৰ অধ্যক্ষসকলক যাৱতীয় ব্যৱস্থা গ্ৰহণৰপ নিৰ্দেশ দিছে। এই বৈঠকখনে একন বিশেষ কমিটীও গঠন কৰে। এই কমিটীয়ে পৰীক্ষা কিদৰে অনুষ্ঠিত কৰা হ'ব তথা যাৱতীয় পৰামৰ্শ পৰীক্ষা নিয়ন্ত্ৰক প্ৰদান কৰিব।

'অনলাইন ক্লাছ'ৰ মাচুল

অনলাইন ক্লাছৰ মাচুল হ্রাস কৰা উচিত। ৰাজস্থানৰক কেইবাখনো বিদ্যালয়ে ৰাজ্য চৰকাৰে শেহতীয়াকৈ দিয়া এটা নিৰ্দেশক প্ৰত্যাহ্বান জনাই দাখিল কৰা এখন আবেদনৰ শুনানি গ্ৰহণ কৰি উচ্চতম ন্যায়ালয়ে এই ৰায় দিয়ে। ৰাজস্থান চৰকাৰে শেহতীয়াকৈ বিদ্যালয়ৰ মাচুল ৩০ শতাংশ হ্রাস কৰাৰ নিৰ্দেশ দিছিল। ৰাজস্থানৰ কেইখনমান বিদ্যালয়ে চৰকাৰৰ এই নিৰ্দেশকে প্ৰত্যাহ্বান জনাইছিল। বিদ্যালয়কেইকনৰ আবেদনৰ শুনানি লৈ উচ্চতম ন্যায়ালয়ৰ ন্যায়াধীশ এ এম খানভিলকাৰ আৰু ন্যায়াধীশ দীনেশ মহেশ্বৰীয়ে কয় যে কোনো আইনৰ অধীনত ৰাজ্য চৰকাৰে এনে নিৰ্দেশ জাৰি কৰিব নোৱাৰে। কিন্তু বিদ্যালয়ৰ মাচুল হ্রাস কৰা উচিত বুলি ন্যায়ালয়ে বিবেচনা কৰিছে। শিক্ষানুষ্ঠানবোৰৰ কৰ্তৃপক্ষ এইক্ষেত্ৰত সংবেদনশীল হোৱা উচিত।

দেশৰ শ্ৰেষ্ঠ মুখ্যমন্ত্ৰীসকলৰ

শতাংশ বৃদ্ধি পোৱা বুলিও আঙুলিয়াই দিছে। মন কৰিবলগীয়া যে মুখ্যমন্ত্ৰী সোণোৱালৰ সৈতে শ্ৰেষ্ঠ মুখ্যমন্ত্ৰীসকলৰ তালিকাত একেলগে তৃতীয় স্থান লাভ কৰিছে কেৰেলাৰ মুখ্যমন্ত্ৰী পিনাৰাই বিজয়নে। সদস্যমাপ্ত কেৰেলা বিধানসভা নিৰ্বাচনত শাসকীয় এল ডি এফক চমকপদ বিজয়ৰ পথেৰে আঙুৰাই নিয়া বিজয়নকো শ্ৰেষ্ঠ মুখ্যমন্ত্ৰীৰ তালিকাত তৃতীয় স্থান দিছে অ'মেক্চ মিডিয়াই। মন কৰিবলগীয়া যে সংস্থাটোৱে প্ৰকাশ কৰা তালিকাত একেবাৰে শীৰ্ষস্থানত ৰাখিছে ওড়িশাৰ মুখ্যমন্ত্ৰী নবীন পাটনায়ক। মুখ্যমন্ত্ৰী হিচাপে তেওঁৰ সাফল্যৰ হাৰ বিগত মাহত সংস্থাটোৱে প্ৰকাশ কৰা শ্ৰেষ্ঠ মুখ্যমন্ত্ৰীৰ তালিকাত তৃতীয় স্থানত ৰাখিছিল পাটনায়কক। ইফালে সংস্থাটোৱে সাম্প্ৰতিক প্ৰেক্ষাপতত দেশৰ দ্বিতীয় শ্ৰেষ্ঠ মুখ্যমন্ত্ৰী হিচাপে চিহ্নিত কৰিছে অন্ধ্ৰপ্ৰদেশৰ মুখ্যমন্ত্ৰী ৰাই এছ জগমোহন ৰেড্ডীক। বিগত মাহত সংস্থাটোৰ শ্ৰেষ্ঠ মুখ্যমন্ত্ৰীৰ তালিকাত ৰেড্ডীক চতুৰ্থ স্থানত ৰখা হৈছিল যদিও এইবাৰ তেওঁ সাফল্যৰ হাৰ বিগত মাহৰ তুলনাত পাঁচ শতাংশ বৃদ্ধি হোৱাৰ লগতে শ্ৰেষ্ঠ মুখ্যমন্ত্ৰী হিচাপে দুটা স্থান আঙুৰাই দ্বিতীয় স্থানত উপনীত হ'ল ৰেড্ডী। উল্লেখ্য যে এইবাৰ প্ৰথম স্থানৰ পৰা অৱনমিত হৈ পঞ্চম স্থানত সন্ত্ৰস্ত থাকিবলগীয়াত পৰিত উত্তৰ প্ৰদেশৰ মুখ্যমন্ত্ৰী যোগী আদিত্য নাথ।



যদি আপুনি ওঠৰ বছৰ বয়সৰ উৰ্ধৰ ব্যক্তি, তেন্তে

পঞ্জীয়ন কৰক ক'ভিড প্ৰতিষেধকৰ বাবে

২৮ এপ্ৰিল, ২০২১ৰ পৰা

পঞ্জীয়ন কৰক



কবিন এপ্ (cowin.gov.in)
অথবা
আৰোগ্য সেতু এপ্
(aarogyasetu.gov.in)ৰ যোগেদি



প্ৰয়োজনীয় সমল

মোবাইল নম্বৰ আৰু আধাৰ নম্বৰ অথবা আইন যিকোনো বৈধ পৰিচয় পত্ৰৰ সৈতে

১. সমীপৰ প্ৰতিষেধক কেন্দ্ৰ বাছনি কৰক
২. প্ৰতিষেধক প্ৰদানৰ তাৰিখ নিৰ্বাচন কৰক
৩. প্ৰতিষেধক গ্ৰহণেৰে স্বাস্থ্যজনিত নিৰাপত্তা লাভ কৰক

সুবক্ষিত হৈ থাকক, আনকো সুবক্ষিত কৰি ৰাখক

JANASANYOG-41/21

পঞ্জীয়ন কৰক : assam.mygov.in     /mygovassam

Follow us    /@diprassam  <https://dipr.assam.gov.in/>

তথা আৰু জনসংযোগ সঞ্চালকালয়, অসমৰ দ্বাৰা প্ৰচাৰিত

য়াছ ক্ৰয়ৰ প্ৰস্তাৱ মাইক্ৰ'ছফ্টৰ



বাৰ্তাসেৱাঃ- একালৰ শীৰ্ষস্থানৰ ছাৰ্চ ইঞ্জিন য়াছ ক্ৰয়ৰ যো-জা চলাইছে মাইক্ৰ'ছফ্ট কৰ্প'ৰেচনে। য়াছ ক্ৰয় কৰাৰ উদ্দেশ্যে মাইক্ৰ'ছফ্টে ইতিমধ্যে ৪৪.৬ বিলিয়ন ডলাৰ অৰ্থাৎ ভাৰতীয় হিচাপত ৩.৩ লাখ কোটি টকা দিয়াৰ প্ৰস্তাৱ আগবঢ়াইছে। য়াছৰ সঞ্চালকমণ্ডলীয়ে মাইক্ৰ'ছফ্টৰ এই প্ৰস্তাৱ গ্ৰহণ কৰিলে দুয়োটা কোম্পানী একত্ৰিত হৈ গুগলৰ সন্মুখত প্ৰত্যাহ্বান সৃষ্টি কৰাৰ সম্ভাৱনা আছে। য়াছৰ সঞ্চালক মণ্ডলীয়ে সদৰি কৰা মতে, তেওঁলোকে মাইক্ৰ'ছফ্টৰ প্ৰস্তাৱটো বিচাৰ-বিবেচনা কৰি আছে। মাইক্ৰ'ছফ্টৰ প্ৰস্তাৱ লাভৰ পাছতেই ৭০ কোটি ব্যৱহাৰকাৰী থকা য়াছৰ শ্বেয়াৰৰ মূল্য প্ৰায় ৪৮ শতাংশ বৃদ্ধি হৈ সম্প্ৰতি ২৮.৩৩ ডলাৰ হৈছে। ভাৰতীয় হিচাপত য়াছৰ প্ৰতিটো শ্বেয়াৰৰ মূল্য হৈছে প্ৰায় ২,০৯০ টকা। উল্লেখযোগ্য যে এয়াই প্ৰথম নহয়, ২০০৮ চনৰ পৰাই মাইক্ৰ'ছফ্টে য়াছ ক্ৰয় কৰাৰ চেষ্টা চলাই আহিছে।

কোভিডৰ বাবে ৪.৯ কোটি টকাৰ বৰঙণি সংগ্ৰহ প্ৰিয়ংকাৰ



বাৰ্তাসেৱাঃ- দেশত দেখা দিয়া কোভিডৰ জটিল পৰিস্থিতিৰে মোকাবিলা কৰিবলৈ সকলোকে সহায় কৰাৰ আহ্বান জনাইছে বলীউডৰ অভিনেত্ৰী প্ৰিয়ংকা চোপ্ৰাই। অভিনেত্ৰীগৰাকীয়ে অনলাইনযোগে বৰঙণি সংগ্ৰহ অভিযান আৰম্ভ কৰি এই পৰ্যন্ত ৪.৯ কোটি টকা সংগ্ৰহ কৰিবলৈ সক্ষম হৈছে। যোৱা সপ্তাহত অভিনেত্ৰীগৰাকীয়ে এই বৰঙণি সংগ্ৰহ অভিযান

আৰম্ভ কৰিছিল। লগুনৰ পৰা ছ'চিয়েল মিডিয়াত এটা আৱেগিক ভিডিঅ' আপলোড কৰি প্ৰিয়ংকাই লিখিছিল— 'ভাৰত, মোৰ ঘৰ বিশ্বৰ সকলোতকৈ বেছি কোভিড সংক্ৰমণত জৰ্জৰিত হৈছে আৰু আমি সকলোৱে সহায় বিচাৰোঁ! অভিলেখ হাৰত মানুহৰ মৃত্যু হৈ আছে।' গিভ ইণ্ডিয়াৰ জৰিয়তে তেওঁ দেশৰ কোভিড পৰিস্থিতিৰ বাবে বৰঙণি সংগ্ৰহ কৰাৰ কথাও প'ষ্টটোত উল্লেখ আছে। ইয়াৰ পাছত অভিনেত্ৰীগৰাকীয়ে

নিজৰ ইন্সটাগ্ৰাম একাউণ্টত আন এটা আৱেগিত ভিডিঅ' শ্বেয়াৰ কৰিছে। ভিডিঅ'টোত ৰোগীয়ে 'O₂'ৰ অভাৱ আৰু চিকিৎসালয়ত বিচনাৰ অভাৱত হাহাকাৰ কৰি থকাৰ দৃশ্য দেখা গৈছে। ভিডিঅ'টো শ্বেয়াৰ কৰি অভিনেত্ৰীগৰাকীয়ে কোভিড যুদ্ধ জয় কৰাৰ বাবে সকলোকে বৰঙণি আগবঢ়াবলৈ আহ্বান জনাইছে।

'জুলাই পৰ্যন্ত থাকিব প্ৰতিষেধকৰ নাটনি'

বাৰ্তাসেৱাঃ- দেশত কোভিডৰ সংক্ৰমণ বৃদ্ধি পাই থকাৰ মাজতো অহা জুলাই পৰ্যন্ত প্ৰতিষেধকৰ নাটনি থাকিব বুলি মন্তব্য কৰিছে ছিৰাম ইনষ্টিটিউট অফ ইণ্ডিয়াৰ পুনাবালাই। সম্প্ৰতি ইংলেণ্ডত থকা পুনাবালাই প্ৰতিষেধকৰ বাবে বিভিন্নজনৰ ভাবুকিৰ সন্মুখীন হোৱাৰ কথা সদৰি কৰাৰ পিছত তেওঁ জুলাইতহে প্ৰতিষেধকৰ উৎপাদন বৃদ্ধি পাব বুলি প্ৰকাশ কৰিছে। তেওঁ কয় যে চলিত বৰ্ষৰ জুলাইতহে কোভিড-১৯ৰ ভেক্চিনৰ উৎপাদন বৃদ্ধি হ'ব। জুলাইত ভেক্চিনৰ উৎপাদন প্ৰতিমাহে ৭০ নিযুতৰ পৰা এশ নিযুত টনলৈ বৃদ্ধি পাব বুলি তেওঁ সদৰি কৰিছে। ইপিনে প্ৰতিষেধক যোগানৰ বাবে ছিৰাম ইনষ্টিটিউটৰ বিভিন্ন পক্ষৰ পৰা ভাবুকি পোৱা বুলি কৰা মন্তব্য সন্দৰ্ভত প্ৰতিক্ৰিয়া প্ৰকাশ কৰি তেওঁ এজাহাৰ দাখিল কৰা উচিত বুলি মন্তব্য কৰিছে মহাৰাষ্ট্ৰৰ গৃহ বিভাগৰ ৰাজ্যিক মন্ত্ৰী শম্ভুৰাজে দেশায়ে। দেশায়ে সাংবাদিকৰ আগত কয় যে পুনাবালাই তেওঁ কৰা অভিযোগ সন্দৰ্ভত এখন এজাহাৰ দাখিল কৰা উচিত। এই এজাহাৰৰ বিস্তিত মহাৰাষ্ট্ৰ চৰকাৰে বিষয়টো সন্দৰ্ভত তদন্ত কৰিব বুলি মন্তব্য কৰিছে ৰাজ্যিক গৃহমন্ত্ৰীজনে।

অচিৰেই আৰম্ভ হ'ব ৫ জিৰ পৰীক্ষণ



বাৰ্তাসেৱাঃ- কেন্দ্ৰীয় দূৰসংযোগ মন্ত্ৰণালয়ে দেশত ৫ জি সেৱা পৰীক্ষণৰ অনুমতি দিছে। দূৰ সংযোগ মন্ত্ৰণালয়ৰ অনুমতি ক্ৰমেই অচিৰেই দেশৰ সকলো গাঁও, অঞ্চল আৰু নগৰ-মহানগৰত ৫ জি সেৱাৰ পৰীক্ষণ আৰম্ভ হ'ব। ৫ জি সেৱা পৰীক্ষণৰ উদ্দেশ্যে ইতিমধ্যে চাৰিটাকৈ টেলিকম কোম্পানীয়ে চৰকাৰক আবেদন জনাইছিল। এই কোম্পানীকেইটাক ৫ জি সেৱা পৰীক্ষণৰ অনুমতি দি কেন্দ্ৰীয় দূৰ সংযোগ মন্ত্ৰণালয়ে তেওঁলোকক দেশীয়ভাৱে বিকাশ কৰা প্ৰযুক্তিক অগ্ৰাধিকাৰ দিবলৈ কয়। এই সন্দৰ্ভত জাৰি কৰা এটা বিবৃতিত দূৰ সংযোগ মন্ত্ৰণালয়ে উল্লেখ কৰে যে কোম্পানীকেইটাক ৫ জি সেৱা পৰীক্ষণৰ বাবে ছমাহৰ সময় দিয়া হৈছে। এই সময়সীমাৰ ভিতৰত কোম্পানীকেইটাই দেশৰ বিভিন্ন স্থানত ৫ জি উপকৰণ সংস্থাপন কৰি পৰীক্ষণ প্ৰক্ৰিয়া শেষ কৰিব লাগিব। মন্ত্ৰণালয়ে লগতে স্পষ্ট কৰি দিয়ে যে টেলিকম কোম্পানীকেইটাই গাঁও, অঞ্চল, নগৰ, মহানগৰ সকলোতে ৫ জিৰ পৰীক্ষণ কৰিব লাগিব। উল্লেখযোগ্য যে দেশত ৫জিৰ পৰীক্ষণৰ বাবে ভাৰতী এয়াৰটেল, ভডাফোন আইডিয়া, বিলায়েন্স জিঅ' আৰু এম টি এন এল এ অনুমতি বিচাৰিছিল।